

જ્યુઝ આર્ફ ગાંધીનગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 12 * Issue No. 97 * Date: 30.1.2026, Friday * Page :04 * Rs. 1.00/- * Annual Rs. 351/-

રખડતા શ્વાનના મુદ્દે તમામ રાજ્યોની સુનાવણી પૂર્ણ, સુપ્રીમ કોર્ટે ચુકાદો અનામત રાજ્યો



સુપ્રીમ કોર્ટે ગુરુવારે રખડતા શ્વાનના મામલે અગાઉ આપવામાં આવેલા આદેશોમાં ફેરફારની માંગ કરતી અરજીઓ પર પોતાનો ચુકાદો અનામત રાજ્યો છે. જસ્ટિસ વિક્રમ નાય, જસ્ટિસ સંદીપ મહેતા અને જસ્ટિસ એન.વી. અંજરિયાની ખંડપીઠે એમિકસ ક્યુરી (ન્યાય મિત્ર) ગૌરવ અગ્રવાલની દલીલો સાંભળ્યા બાદ આ નિર્ણય લીધો હતો. તેમણે પંજાબ, તમિલનાડુ, ઉત્તર પ્રદેશ અને રાજસ્થાન

જેવા રાજ્યો દ્વારા લેવામાં આવેલા પગલાંની માહિતી કોર્ટને આપી હતી. ખંડપીઠે નેશનલ હાઈવે ઓથોરિટી ઓફ ઈન્ડિયા ના વકીલની દલીલો પણ સાંભળી હતી. આ દલીલો ૭ નવેમ્બર, ૨૦૨૫ના તે આદેશના પાલન અંગે હતી, જેમાં ઓથોરિટીને રાષ્ટ્રીય ધોરીમાર્ગો પરથી રખડતા પશુઓને હટાવવા અને રસ્તાની બાજુમાં જાળી લગાવવાનો નિર્દેશ આપવામાં આવ્યો હતો. સર્વોચ્ચ અદાલતે ભારતીય પશુ કલ્યાણ બોર્ડ ને જણાવ્યું કે, તે એવા બિન-

સરકારી સંગઠનો ની અરજીઓ પર તાત્કાલિક કાર્યવાહી કરે જેઓ પશુ આશ્રયસ્થાન અથવા એનિમલ બર્થ કંટ્રોલ કેન્દ્ર ખોલવાની મંજૂરી માંગી રહ્યા છે. વકીલે જણાવ્યું કે ૭ નવેમ્બરના આદેશ બાદ આવા સંગઠનોની અરજીઓની સંખ્યામાં મોટો ઉછાળો આવ્યો છે. કોર્ટે બુધવારે રખડતા શ્વાનની નસબંધી ન કરવા, ડોગ પાઉન્ડ ન બનાવવા અને શૈક્ષણિક સંસ્થાઓના પરિસરમાંથી શ્વાનને ન હટાવવા બદલ રાજ્યો પર

કડક નારાજગી વ્યક્ત કરી હતી. બેન્ચે કહ્યું કે, xઆ બધું હવામાં મહેલ બનાવવા જેવું છે. એવું લાગે છે કે જાણે તેઓ માત્ર વાર્તાઓ સાંભળી રહ્યા હોય. કોર્ટે આસામના આંકડા જોઈને આશ્ચર્ય વ્યક્ત કર્યું હતું. રાજ્યમાં ૨૦૨૪માં શ્વાન કરડવાના ૧.૬૬ લાખ કેસ નોંધાયા હતા, જ્યારે ત્યાં માત્ર એક જ ડોગ સેન્ટર છે. જાન્યુઆરી ૨૦૨૫માં જ ૨૦,૮૦૦ લોકોને શ્વાન કરડ્યા હતા, જે અત્યંત ચિંતાજનક છે. ૧૩ જાન્યુઆરીએ સુપ્રીમ કોર્ટે સંકેત

આપ્યો હતો કે તે શ્વાન કરડવાની ઘટનાઓમાં રાજ્યો પાસેથી 'ભારે વળતર' અપાવવા અને શ્વાનને ખવડાવનારા લોકોને જવાબદાર ઠેરવવા અંગે વિચાર કરી શકે છે. શૈક્ષણિક સંસ્થાઓ, હોસ્પિટલો અને રેલવે સ્ટેશન જેવી જાહેર જગ્યાઓ પર શ્વાન કરડવાની ઘટનાઓમાં થયેલા વધારાને જોતા કોર્ટે આદેશ આપ્યો હતો કે નસબંધી અને રસીકરણ બાદ રખડતા શ્વાનને તરત જ નિર્ધારિત આશ્રયસ્થાનોમાં મોકલવામાં આવે.

અમદાવાદમાં હિંમતનગર ટુ હૈદરાબાદ ચાલતા બાળ તસ્કરીના રેકેટનો પર્દાફાશ, ૩.૬ લાખમાં વેચાયેલા બાળકનું રેસ્ક્યૂ અજિત પવાર પ્લેન ફેશ: 'તપાસમાં વિલંબ ન થવો જોઈએ', ઉડ્ડયન મંત્રીનો CM ફડણવીસને પત્ર

અમદાવાદમાં બાળ તસ્કરી સામે મોટી સફળતા મેળવતા અમદાવાદ ક્રાઈમ બ્રાન્ચ (ક્રૉમ) અને ગુજરાત એન્ટી ટેરરિઝમ સ્કવોડ (ઇજી) એ સંયુક્ત ઓપરેશન હાથ ધરી નવજાત શિશુના વેચાણના મોટા નેટવર્કને ઝડપી પાડ્યું છે. પોલીસે આ મામલે એક નવજાત બાળકને રેસ્ક્યૂ કર્યું છે અને ત્રણ શખ્સોની ધરપકડ કરી છે. મળતી માહિતી અનુસાર, ૨૮મી જાન્યુઆરીના રોજ ગુજરાત છજી ને મળેલી ચોક્કસ માતમીના આધારે, ક્રાઈમ બ્રાન્ચના પીએસઆઈની ટીમે એરપોર્ટની બાઉન્ડેરી વોલ પાસે કોતરપુર પશ્ચિમ સ્ટેશન નજીક વોચ ગોઠવી હતી. આ દરમિયાન હિંમતનગર તરફથી આવતી એક સફેદ રંગની કાર (ખન-૦૧-૨૨૬૦૦)ને અટકાવવામાં આવી હતી. તપાસ દરમિયાન કારમાંથી



એક નવજાત બાળક મળી આવ્યું હતું, જેનું ગેરકાયદે વહન કરવામાં આવી રહ્યું હતું. વંદના જીગરભાઈ પંચાલ (૩૪): રહે. ઓઢવ, અમદાવાદ (મૂળ રહે. અયોધ્યા, યુ.પી.), રોશન ઉર્ફે સજ્જન અગ્રવાલ (૪૨): રહે. હૈદરાબાદ (મૂળ રહે. હુંહુનુ, રાજસ્થાન), સુમિત ભવ્યનભાઈ યાદવ (૨૭): રહે. વટવા, અમદાવાદ (મૂળ રહે. સુલતાનપુર, યુ.પી.), આ ઉપરાંત, કાર ચાલક મૌલિક ઉમિયાશંકર દેવેની પણ અટકાયત કરી પૂછપરછ હાથ ધરવામાં આવી છે. પૂછપરછ દરમિયાન આરોપીઓએ ચોંકાવનારો ખુલાસો કર્યો હતો. તેમણે કબૂલ્યું કે આ નવજાત શિશુને હિંમતનગર પાસે 'મુશુ' નામના વ્યક્તિ પાસેથી ૩.૬ લાખ રૂપિયામાં ખરીદ્યું હતું. આ

બાળકને હૈદરાબાદ લઈ જઈને ત્યાંના 'નાગરાજ' નામના એ જન્ટને વેચવાની તેમની યોજના હતી. પોલીસે આ ઓપરેશનમાં ૧૦,૦૫૦ રૂપિયા રોકડ, ચાર મોબાઈલ ફોન (કિંમત ૫૫,૦૦૦ રૂપિયા) અને એક કાર જપ્ત કરી છે. આ આરોપીઓ સામે ભારતીય ન્યાય સંહિતા (ફજી), ૨૦૨૩ અને જુવેનાઈલ જસ્ટિસ એક્ટની વિવિધ કલમો હેઠળ ગુનો નોંધવામાં આવ્યો છે. રેસ્ક્યૂ કરાયેલા નવજાત શિશુને તાત્કાલિક સારવાર અને તબીબી તપાસ માટે ચાઈલ્ડ હેલ્થ ઓફિસરને સોંપવામાં આવ્યું છે. હાલમાં પોલીસ આ રેકેટમાં જોડાયેલા અન્ય વ્યક્તિઓ અને મુખ્ય સૂત્રધાર સુધી પહોંચવા માટે વધુ તપાસ કરી રહી છે.

મહારાષ્ટ્રના પુણે જિલ્લાના બારામતી એરપોર્ટ પાસે ૨૮ જાન્યુઆરીએ એક પ્લેન કેશ થયું હતું, જેમાં રાજ્યના નાયબ મુખ્યમંત્રી અજિત પવાર સહિત પાંચ લોકોના નિધન થયા હતા. હવે આ પ્લેન દુર્ઘટનાની તપાસ ઝડપી બનાવવા માટે કેન્દ્રીય નાગરિક ઉડ્ડયન મંત્રી કે. રામમોહન નાયડુએ મહારાષ્ટ્ર સરકાર પાસે સહયોગ માંગ્યો છે. દુર્ઘટનાના એક દિવસ બાદ રામમોહન નાયડુએ મુખ્યમંત્રી દેવેન્દ્ર ફડણવીસને પત્ર લખીને તપાસમાં મદદ કરવા માટે સહયોગ માંગ્યો છે. તેમણે પત્રમાં જણાવ્યું છે કે, અકસ્માત સ્થળ સુધી પહોંચવા, સ્થાનિક વહીવટી મદદ અને સ્થાનિક એજન્સીઓ સાથેના તાલમેલ માટે રાજ્ય સરકારનો સહકાર માંગ્યો છે. નાયડુએ ખાતરી આપી છે કે,



તપાસના જે પણ પરિણામો આવશે તે રાજ્ય સરકાર સાથે ચોક્કસપણે શેર કરવામાં આવશે. આ પહેલા ફડણવીસે કેન્દ્રીય મંત્રીને વિનંતી કરી હતી કે, આ અકસ્માતનું સચોટ કારણ જાણવા માટે વિગતવાર તપાસના આદેશ આપવામાં આવે. તેમણે ભવિષ્યમાં આવા અકસ્માતોને રોકવા માટે

તાત્કાલિક પગલાં ભરવા પર કહ્યું હતું. કેન્દ્રીય મંત્રી નાયડુએ આ વિનંતીને ધ્યાને લેતા જણાવ્યું કે, તપાસના નિષ્કર્ષોના આધારે એરક્રાફ્ટ એકિસડન્ટ ઈન્વેસ્ટિગેશન બ્યુરો (ઇઈએમ) અને ડીજીસીએ (ઈએસ) દ્વારા જરૂરી સુરક્ષા ભલામણો અને નિયમનકારી પગલાં લાગુ કરવામાં આવશે.

ઉલ્લેખનીય છે કે, બુધવારે (૨૮ જાન્યુઆરી) અજિત પવારનું વિમાન બારામતીમાં કેશ થયું હતું. આ કચ્છ દુર્ઘટનામાં અજિત સહિત પાંચ લોકોના મોત થયા હતા. એરક્રાફ્ટ એકિસડન્ટ ઈન્વેસ્ટિગેશન બ્યુરો (ઇઈએમ) હાલ આ અકસ્માતની ફોરેન્સિક તપાસ કરી રહી છે. અહેવાલો મુજબ, ખરાબ વિઝિબિલિટીને કારણે પાયલોટને મુશ્કેલી પડી હતી. પોલીસ દ્વારા અજિત પવારના મૃતદેહની ઓળખ તેમની કાંડા ઘડિયાળ અને વિમાનમાં તેમની બેસવાની ખાસ સ્થિતિ પરથી કરવામાં આવી હતી. આ ઘટનામાં પાયલોટ સુમિત કપૂર, કો-પાયલોટ શાંભવી પાઠક સહિત સ્ટાફના સભ્યોએ પણ જીવ ગુમાવ્યો છે.

અજિત પવાર પંચતત્વમાં વિલીન: પત્નીએ ગંગાજળ ચડાવ્યું, બંને પુત્રોએ મુખાગ્નિ આપી; ગન સેલ્યૂટ આપવામાં આવી

બારામતીના કાટેવાડીમાં મહારાષ્ટ્રના પૂર્વ નાયબ મુખ્યમંત્રી અજિત પવારના ગુરુવારે બપોરે આશરે ૧૨.૧૫ વાગ્યે અંતિમસંસ્કાર કરવામાં આવ્યા. અજિત પવારનાં પત્ની સુનેત્રા પવાર, બંને પુત્રો પાર્થ-જય, કાકા શરદ પવાર અને તેમનાં પુત્રી સુપ્રિયા સુલે વિદ્યા પ્રતિષ્ઠાનમાં હાજર રહ્યાં હતાં. કેન્દ્રીય ગૃહમંત્રી અમિત શાહ, ભાજપ-પ્રમુખ નીતિન નવની, કેન્દ્રીય મંત્રી નીતિન ગડકરી, પૂર્વ ગૃહમંત્રી સુશીલ કુમાર શિંદે, આંધ્રપ્રદેશના મંત્રી નારા લોકેશ અને મહારાષ્ટ્ર નવનિર્માણ સેના (સજી) પ્રમુખ રાજ ઠાકરેએ અજિત પવારને શ્રદાંજલિ અર્પણ કરી હતી. આ પહેલાં અંતિમ યાત્રામાં હજારો




લોકો જોડાયા હતા. બારામતીના રસ્તાઓ પર ટ્રાફિકજામની સ્થિતિ સર્જાઈ હતી. આ અકસ્માતમાં પવારના સુરક્ષાકર્મી, બે પાઈલટ અને એક મહિલા કૂ સહિત ૫ લોકોનાં મોત થયાં હતાં. પવાર ૫ ફેબ્રુઆરીએ પુણેમાં યોજનારી

જિલ્લા પંચાયતની ચૂંટણી માટે ૪ રેલીને સંબોધિત કરવાના હતા. પવારના નિધન પર મહારાષ્ટ્રમાં ૩ દિવસનો રાજકીય શોક જાહેર કરવામાં આવ્યો છે. બારામતી એરફિલ્ડ અનકંટ્રોલ છે, એટલે કે અહીં

હાઈકોર્ટે કહ્યું-લગ્ન રજીસ્ટ્રેશન વૈવાહિક સુમેળનો પુરાવો નથી: ફક્ત એક કાનૂની જરૂરિયાત

દિલ્હી હાઈકોર્ટે કહ્યું કે લગ્ન પછી જો પતિ-પત્ની સાથે ન રહેતા હોય તો લગ્નની રજીસ્ટ્રેશન એક ઔપચારિકતાથી વિશેષ કંઈ નથી. જસ્ટિસ વિવેક ચૌધરી અને જસ્ટિસ રેણુ ભટનાગરની ડિવિઝન બેન્ચે કહ્યું કે તેનો ઉપયોગ એક વર્ષમાં છૂટાછેડા લેવાનો ઈનકાર કરવા માટે કરી શકાય નહીં. હાઈકોર્ટે બુધવારે એક મહિલાની અરજી પર સુનાવણી કરી રહી હતી. મહિલાએ ફેમિલી કોર્ટના તે આદેશને પડકાર્યો હતો, જેમાં લગ્નની તારીખથી એક વર્ષ પૂરું થાય તે પહેલાં પરસ્પર સંમતિથી છૂટાછેડા માટે સંયુક્ત અરજી રજૂ કરવાની પરવાનગી માંગતી તેની અરજી નામંજૂર કરવામાં આવી



હતી. અરજીમાં કહેવામાં આવ્યું હતું કે બંને પક્ષો ક્યારેય એક દિવસ પણ સાથે રહ્યા નથી, લગ્ન ક્યારેય પૂર્ણ થયા નથી, અને બંને લગ્ન પછી તરત જ પોતપોતાના માતા-પિતાના ઘરોમાં અલગ-

અલગ રહેવા લાગ્યા. દિલ્હી હાઈકોર્ટે કહ્યું કે લગ્ન પછી જો પતિ-પત્ની સાથે ન રહેતા હોય તો લગ્નની રજીસ્ટ્રેશન એક ઔપચારિકતાથી વિશેષ કંઈ xલગ્ન રજીસ્ટ્રેશન ફક્ત એક

કાનૂની જરૂરિયાત છે. તે પોતે જ વૈવાહિક સુમેળ, સાથે રહેવાનો ઈરાદો અથવા વૈવાહિક સંબંધની ટકાઉપણું નક્કી કરી શકતું નથી. xબંને પક્ષો ક્યારેય એક પણ દિવસ સાથે રહ્યા નહીં, લગ્ન ક્યારેય પૂર્ણ થયા નહીં, અને લગ્ન પછી તરત જ, તેઓ પોતપોતાના માતા-પિતાના ઘરે અલગ રહેવા લાગ્યા. લગ્નના સાત મહિનાની અંદર છૂટાછેડા માટેની સંયુક્ત અરજી કરવામાં આવી હતી. વાંધાજનક આદેશને બાજુ પર રાખીને, બેન્ચે કહ્યું કે તે એક સ્વીકાર્ય હકીકત છે કે પક્ષકારો ક્યારેય સાથે રહ્યા નથી, લગ્ન ક્યારેય પૂર્ણ થયા નથી અને લગ્નની શરૂઆતથી જ તેઓ અલગ રહેતા હતા.

ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



NOGGS :226

વિષય: સાહિત્યમાં માનવ અધિકાર ?
શીર્ષક:- શબ્દો, કલમ અને માનવ અધિકાર
રચના:પદ્ય શબ્દો-૮૩

શબ્દ બોલે સત્યની ભાષા, જગે માનવ અધિકાર,
સાહિત્યમાં માનવતાનું, શાશ્વત જીવનો અધિકાર.

કલમ લખે પીડા વાત, મૌને તુટે ધાવનો અધિકાર,
અંધકારે દીપક બનશે આશાનો ઉજાસ અધિકાર.

ભૂખ્યા પેટે તો પ્રકાશ, ન્યાયનો આકાર અધિકાર,
મૌને પછાગુંજે બળવો, જીવવાનો સંઘર્ષ અધિકાર.

જાતિ-ધર્મની ભીતો તોડી, સૌને સમાન અધિકાર,
માનવ અધિકાર હો, સાહિત્યનો સંદેશ અધિકાર.

દાસ્યની સાંકળ તૂટતાં શબ્દો તલવાર અધિકાર,
ઈતિહાસ લખે મુક્તિનું, વિજયનો ઘોષ અધિકાર

નારીને સ્વપ્ને સમ્માનના પત્રિકા આકાર અધિકાર,
બાળહાસ્યમાં પ્રગટતું, સુરક્ષિત માનવ અધિકાર

શસ્ત્રો નહીં, શબ્દો બોલે, શાંતિ વિચાર અધિકાર,
સાહિત્ય કહે માનવી જન્મથી છે હકદાર અધિકાર

સુભાષ ઉપાધ્યાય 'મેહુલ'(અમેરિકા)

★★★★★★

દ્ર્ઃ જીજ્ઞ દ્ર્-૧૮૫

વિષય: સાહિત્યમાં માનવ અધિકાર

શીર્ષક: સાહિત્ય રજ રજ છે

પ્રકાર: પદ્ય

શબ્દો : ૧૦૪

સહજ છે, સમજ છે, સાહિત્ય રજ રજ છે,
દર્પણ છે તે દુનિયાનું ગગન થી ગહરું ગજ છે.

ભય ભગાડે ભીતર જગાડે જગનો તે જજ છે,
મુશ્કેલ મહી માર્ગ બતાવે હૃદય રહેલો રજ છે.

ઉકેલ છે ઉલ્જનનો સારુ સાહિત્ય સજજ છે,
લાગણીનું લવિંગ છે ક્યારેક તીખું એ તજ છે.

ગદ્ય હોય કે પદ્ય હોય સ્મૃતિ સંહિતા સહજ છે,
વેદના વેગળી થાય વેદથી વહાલપનું એ વ્રજ છે.

સાહિત્યથી સર્જન છે, વનમાળીનું એ વર્જન છે,
મથુરા માયા અયોધ્યા એ કાશી કાબાને હજ છે.

શામ દામ દંડ ભેદ, હક્ક ફરજ ટેક નેક પરહેજ છે
સમતા નમતા માનવતા ભર્યું સાહિત્ય સન સેજ છે

અમૃત શ્રીમાળી (મહેસાણા)

★★★★★★

NOG SS NO : 334

વિષય:-સાહિત્યમાં માનવાધિકાર"

શીર્ષક :- સાહિત્યની ગરિમા

પ્રકાર. :- પદ્ય

સાહિત્ય સંવેદનાઓ જગાડે, સાહિત્ય વેદનાઓ ભગાડે.
સાહિત્ય માનવ ગરિમા બક્ષે, માનવીય મૂલ્યોનું હિત રક્ષે.

સાહિત્ય અજ્ઞાનતા ભગાડે, ચેતનાનો આધિકાર કરાવે.
માનવમનને ઓળખાવે, માનવીય મૂલ્યોનું જતન કરાવે,

સાહિત્ય સમજણનો સેતુ, સાહિત્ય સમાનતાનો સેતુ રચે
સાહિત્ય માનવ હક્ક અપાવે, માનવ અધિકારોનું રક્ષણ કરે.

નાતજાતના બંધન દૂર કરાવે, ઊંચનીચના ભેદભાવ મિટાવે.
અસ્પૃશ્યતાને કલંક ગણાવે, સૌમાં એક પિતાના દર્શન કરાવે.

શિસ્ત સંયમના પાઠ શીખવે, સંસ્કારોની જાળવણી કરાવે,
માનવ અધિકારોનું રક્ષણ કરી, જાળવણી રોશની ફેલાવે,

મહેશભાઈ રાઠોડ 'રનેહદીપ' હિંમતનગર

★★★★★★

NOG SS no 387

વિષય: સાહિત્ય માં માનવ અધિકાર

શિર્ષક: સ્વતંત્રતા, સમાનતા અને બંધુતા

પ્રકાર: ગદ્ય, શબ્દો: ૨૧૪

સાહિત્ય એ સમાજ ની ચેતના નો પડઘો છે. માનવ અધિકારો ની વાત કરીએ તો કાવ્યદાકીય દસ્તાવેજો કરતાં સાહિત્ય ની કૃતિ ઓ માનવ ને વધુ સ્પર્શે છે. સાહિત્ય સર્જક અન્યાય સામે જ્યારે કલમ હાથ માં લે છે ત્યારે મોટેભાગે સકારાત્મક ધારદાર તલવાર નું કામ -પરિવાર થી, સમાજ થી, ન્યાય તંત્ર થી, સરકાર થી દુઃખી, પીડિત, ક્યડાયેલા, શોષિત લોકો માટે અજાણતાં જ લીડર બની જાય છે.

ઈતિહાસ પર નજર કરીએ તો ખ્યાલ આવશે કે આઝાદી વખતે નર્મદ નું દાંડિયો હોય કે તિલક નું કેસરી હોય વળી શિવાજી નું હાલરું તેમજ મેઘાણી જી ની તમામ શૌર્ય થી સભર રચનાઓ ખૂબ ક્રાંતિકારી પરિવર્તન કર્યું છે. ક્યડાયેલી, શોષિત સ્ત્રીઓ માટે ઈશા મા ની સાત પગલાં આકાશમાં કેટલીય વસુધા ને સ્વાભિમાન સાથે દોડતી કરી દીધી છે. તેમાની એક હું પણ છું.

ભૂખ કરતાં ય ભીખ ભૂંડી છે -કાળુ માનવી ની ભવાઈ, દયાહીન થયો નૃપ, કલાપી ની તમામ રચના ઓ, આંધળી માનો કાગળ, ધૂળિયે મારગ ચાલ, શરણાર્થના સૂર, સાત લોહી ની સગાઈ, જેવી અનેક ઉત્કૃષ્ટ સાહિત્યીક રચના ઓ એ જે તે સમયે માનવીય વેદના સંવેદના ને વાચ્યા આપી સકારાત્મક જાગૃતિ આણી છે. છેવટે સાહિત્ય નું કામ માનવ અધિકાર માટે સમાજદેશ નું પ્રેય અને શ્રેય નું જ હોય છે.

"નયે દૌર મેં લિખેન્ને મિલકર નઈ કહાની..."

હમ હિન્દુસ્તાની(૨)"

પુનિતા બેન -અમદાવાદ.

★ ★ ★ ★ ★ ★ ★ ★

NOGSS 168

વિષય: સાહિત્યમાં માનવ અધિકાર

શીર્ષક: સાહિત્યની પ્રણાલિકા

પ્રકાર: ગદ્ય શબ્દ ૩૪૭

સાહિત્ય એટલે 'આત્માનો 'આવાજ' કહેવાય. જેમાં સર્જનાત્મક શક્તિઓ છુપાયેલ હોય છે. સાહિત્ય- નિર્ભયતા નિડરતા મક્કમતા અભિવ્યક્તિની આઝાદી તેમજ લોકશાહીમાં માનવ અધિકારને ઉજાગર કરી જીત મેળવી આપવામાં મદદ કરે છે. સાહિત્યનો મૂળ હેતુ છે જનહિત કલ્યાણ, સાહિત્ય માનવીને શિષ્ટાચાર એકતા

ભાઈચારા સંગઠન ધર્મ નિરપેક્ષતા માનવતા સાથે જીવન જીવી જવાનું, સમજ જાણવાનું તેમજ આત્મિયતા સાથે સંબંધ ભોગવી જાણવાનો પ્રેરક બળ પૂરું પાડે છે. માનવ બંધારણ પણ સાહિત્યનો એક રુપ છે. જેમ કે શાસ્ત્રો અને પાઠ્યપુસ્તકો ની શબ્દાવલી માં સાહિત્ય છુપાયેલ છે.

સાહિત્ય સત્યને ઉજાગર કરીને સમાજની વ્યક્તિને એનો હક અપાવવાનો, એની વેદનાં ને પ્રસ્તુત કરવાનો તથા એનામાં આત્મબળ પૂરી હિંમત આપવાનો કામ સાહિત્યકારની કલમ એક દીવાદાંડી રુપ બનીને કામ કરે છે. જેને આપણે 'શબ્દોની શક્તિ' કહી શકીએ. શબ્દ જ સાહિત્યકારની વાચ્યા છે.

સાહિત્યકારોની સાહિત્ય જગતમાં તેમની સેવા પ્રશંસનીય અને પ્રેરણા સ્ત્રોત હોય છે. એમની રચનાત્મક કૃતિઓ રચના લખવા પાછળ વિશાળ બુદ્ધિ મન ચિંતન સતત ગતિમાન હોય છે. સાહિત્ય જગતમાં લેખક દ્વારા આધ્યાત્મિકતાનું રસપાન કરાવતું લેખ સમાજને આત્મજ્ઞાન તરફ દોરી જાય છે. મનુષ્યમાંથી માનવ થવા. સાહિત્યકાર ની કલમ બીજરૂપ કલમનું કામ કરે છે. સાહિત્યકાર એનાં શબ્દોમાં એક વટ વૃક્ષ તૈયાર કરે છે. તેથી સમાજ એક વટ વૃક્ષ ની જેમ મજબૂત બને છે.

સાહિત્યકારોને હૃદય વિશાળ હોય માનવતાને જીવંત રાખવાનો એમની જહેમત એમની કલમ રાત-દિવસ કાર્યરત રહે છે. સાહિત્યકારો લોકોને ઘણું બધું આપતા હોય છે. પણ બદલામાં કાંઈ લેતાં નથી હોતાં. સાહિત્ય જગત સાથે સંકળાયેલા બુદ્ધિજીવીઓ ને સાહિત્ય રોજ અપાવીને માનવતાનું કામ પણ કરે છે. કહેવું મારાં શબ્દોમાં અતિશયોક્તિ નથી.

સાહિત્ય સમાજનું દર્પણ હોય સાહિત્ય પ્રત્યે રુચિ ધરાવનાર વાચક ક્યારે પણ જિંદગીમાં પાછા પડતાં નથી. સાહિત્યકાર પોતાની વાચ્યાને 'શબ્દોમાં' કલમથી રચીને રચનાત્મક કાર્ય કરતા હોય છે. માનવીને, માનવનું અધિકાર જેવા 'બંધારણીય' ગુણને ઉકેલવામાં ક્રાંતિ લાવીને સાહિત્ય મદદ કરતું હોય છે.

સાહિત્ય પણ એક પ્રકારનું વિજ્ઞાન છે. સાહિત્ય એક એવી શૈલી છે કે જે માનવ અધિકાર મુદ્દાઓ સાથે કામ કરે છે. આજે જરૂર છે ઉગતી યુવા પેઢીને સાહિત્ય પ્રત્યે જાગૃત કરવાની કે સાહિત્ય શું છે ? એની કાર્ય પ્રણાલીકા શું છે ?

આજની યુવા પેઢીને સાહિત્ય તરફ વાળવાની તાતી જરૂર છે. ભારત સરકાર યુવાઓને સાહિત્ય તરફ વાળવા આજે પણ ગ્રંથાલયની સ્થાપના કરી અલગ અલગ સર્જનાત્મક પ્રવૃત્તિ કરી રહી છે.

ડો કનૈયાલાલ માલી 'ઉત્સવ' (અમદાવાદ)
અધ્યાત્મિક ઈન્ટરનેશનલ રાઈટર

ભારત સરકાર દ્વારા પદ્મશ્રી પુરસ્કારથી સન્માનિત શ્રી રતિલાલ બોરીસાગરજી સાથે તેઓના નિવાસસ્થાને શુભેચ્છા મુલાકાત કરી અભિનંદન પાઠવતા ભાજપા પ્રદેશ અધ્યક્ષશ્રી જગદીશભાઈ વિશ્વકર્મા



ગુજરાત પ્રદેશ ભાજપા મીડિયા વિભાગની અખબારી યાદી જણાવે છે કે, તાજેતરમાં ભારત સરકાર દ્વારા પદ્મશ્રી પુરસ્કારથી સન્માનિત શ્રી રતિલાલ બોરીસાગરજી સાથે ગુજરાત પ્રદેશ ભારતીય જનતા પાર્ટીના અધ્યક્ષશ્રી જગદીશભાઈ વિશ્વકર્માએ નારણપુરા સ્થિત તેઓના નિવાસસ્થાને શુભેચ્છા મુલાકાત કરી હતી. પ્રદેશ અધ્યક્ષશ્રી જગદીશભાઈ વિશ્વકર્માએ સાહિત્ય અને શિક્ષણ ક્ષેત્રે શ્રી રતિલાલ બોરીસાગરજીએ અનેક વર્ષોથી આપેલા બહુમૂલ્ય યોગદાન તેમજ રોજબરોજની ઘટનાઓમાંથી હાસ્ય નિષ્પન્ન કરવામાં તેઓની નિપુણતાને બિરદાવી હૃદયપૂર્વક અભિનંદન પાઠવ્યા હતાં. શ્રી જગદીશભાઈ વિશ્વકર્માએ શ્રી રતિલાલ બોરીસાગરજીના પરિવારના સભ્યો સાથે આત્મીય સંવાદ કર્યો હતો. આ પ્રસંગે પ્રદેશ ભાજપા મુખ્ય પ્રવક્તા ડૉ. અનિલભાઈ પટેલ, કર્ણાવતી મહાનગર ભાજપાના અધ્યક્ષ શ્રી પ્રેરકભાઈ શાહ, ધારાસભ્યશ્રી જીતુભાઈ ભગત સહિત સ્થાનિક ભાજપા આગેવાનો ઉપસ્થિત રહ્યાં હતાં.

હ્યુસ્ટન એરપોર્ટ પર નાસાના સંશોધન વિમાનનું ઈમરજન્સી બેલી લેન્ડિંગ, વીડિયોમાં જવાળાઓ અને તણખા દેખાયા

હ્યુસ્ટન, અવકાશ એજન્સીએ જણાવ્યું હતું કે, મંગળવારે મોડી સવારે હ્યુસ્ટનના એલિંગ્ટન એરપોર્ટ પર "યાંત્રિક" સમસ્યાનો અનુભવ થતાં નાસાના એક સંશોધન વિમાનને ગિયર-અપ લેન્ડિંગ કરવાની ફરજ પડી હતી. સોશિયલ મીડિયા પર ફરતા નાટકીય વિડીયો ફૂટેજમાં વિમાન તેના લેન્ડિંગ ગિયર વગર ઉતરતું જોવા મળે છે, તેના પેટ પર રનવે પર લપસી રહ્યું છે અને તેની પાછળ જવાળાના ગોટા ફેંકી રહ્યું છે. વિડીયોમાં, વિમાન રનવે તરફ ધીમે ધીમે નીચે ઉતરતું જોવા મળે છે અને પછી દેશ્યમાન આંચકા સાથે નીચે ઉતરે છે. ફ્યુઝલેજની નીચેથી તણખા, જવાળાઓ અને જાડા સફેદ ધુમાડા નીકળતા તેની પાંખો ઉછળતી દેખાય છે. વિમાન રનવે પર સરકતું

રહે છે, થોડા સમય માટે આગના ગોટા ઉપર ભડકે છે અને પછી ગતિ ઓછી થતાં ધુમાડાના વાદળોમાં અદેશ્ય થઈ જાય છે. ડ્રૉર્ડ ૧૧ ના સ્થાનિક સમાચાર ફૂટેજમાં વિમાન એક સ્ટોપ પર, કોકપીટ હેય ખુલે છે, ફાયર ટ્રક નજીકમાં ફલેશ થાય છે અને વિમાનના કાળા નાકની આસપાસ કામ કરતા કટોકટી પ્રતિસાદકર્તાઓ બતાવે છે. ડ્રૉર્ડ ૧૧ એ અહેવાલ આપ્યો છે કે પાર્થલટ કટોકટી પ્રતિસાદકર્તાઓની મદદથી કોકપીટમાંથી બહાર નીકળવામાં સફળ રહ્યો હતો. હ્યુસ્ટન એરપોર્ટના એક નિવેદન અનુસાર, આ ઘટના સવારે ૧૧:૩૦ વાગ્યાની આસપાસ બની હતી જ્યારે વિમાન એલિંગ્ટન એરપોર્ટ પર રનવે ૧૭૦૨-

૩૫૦૨ પર ઉતરી રહ્યું હતું. લશ્કરી સબકોન્ટ્રાક્ટર સાથેના પ્રથમ પ્રતિભાવકર્તાઓએ પ્રતિભાવ સંભાળ્યો. જ્યારે કૂ વિમાનને દૂર કરવાનું કામ કરી રહ્યા હતા ત્યારે રનવે બંધ હતો. નાસાએ શું કહ્યું? નાસાએ પાછળથી પુષ્ટિ કરી કે યાંત્રિક સમસ્યાને કારણે તેના ઉમ્-૫૭ ઉચ્ચ-ઉંચાઈવાળા સંશોધન વિમાનમાંના એકનો સમાવેશ થાય છે. કૂએ હ્યુસ્ટનના દક્ષિણપૂર્વમાં એલિંગ્ટન એરપોર્ટ પર વિમાન ઉતાર્યું હતું અને "આ સમયે બધા સુરક્ષિત છે," નાસાએ ૬ પરની એક પોસ્ટમાં જણાવ્યું હતું. ફેડરલ સ્પેસ એજન્સીએ ઉમેર્યું હતું કે એક "યાંત્રિક સમસ્યા" હતી જેની તપાસ કરવામાં આવશે.

"આજે, નાસાના ઉમ્-૫૭ માંના એકમાં યાંત્રિક સમસ્યાને કારણે એલિંગ્ટન ફિલ્ડ પર ગિયર-અપ ઉતરાણ થયું. ઘટનાનો જવાબ ચાલુ છે, અને આ સમયે બધા કૂ સુરક્ષિત છે. કોઈપણ ઘટનાની જેમ, નાસા દ્વારા કારણની સંપૂર્ણ તપાસ કરવામાં આવશે. નાસાએ જણાવ્યું હતું કે અમે વધુ માહિતી એકત્રિત કરીએ છીએ તેમ નાસા પારદર્શક રીતે જાહેર જનતાને અપડેટ કરશે. નાસા ઉમ્-૫૭ નામનું આ વિમાન તેના પાતળા ફ્યુઝલેજ સાથે આવે છે. બે કૂ સીટ ધરાવતું આ વિમાન ૬૩,૦૦૦ ફૂટથી વધુ ઊંચાઈ પર લગભગ ૬ ૧/૨ કલાક ઉડાન ભરી શકે છે. તેનો ઉપયોગ વૈજ્ઞાનિક અને વાતાવરણીય સંશોધન મિશન માટે થાય છે.

ઈન્જેક્શન આપ્યાની ૫ જ મિનિટમાં મોત... ' સાધ્વી પ્રેમ બાઈસાના પિતાનો ધડાકો

રાજસ્થાનની પ્રસિદ્ધ કથાવાચક સાધ્વી પ્રેમ બાઈસાના જોધપુરમાં થયેલા શંકાસ્પદ મોત મામલે હવે તેમના પિતા બ્રહ્મનાથે મોટો ખુલાસો કર્યો છે. તેમણે કહ્યું કે પ્રેમ બાઈસા છેલ્લા કેટલાક દિવસોથી બીમાર હતી એટલા માટે આશ્રમમાં જ એક કમ્પાઉન્ડરને સારવાર માટે બોલાવાયો હતો. કમ્પાઉન્ડરે પ્રેમ બાઈસાનું ચેકઅપ કર્યા બાદ ઈન્જેક્શન આપ્યું હતું. તેની ૫ જ મિનિટ બાદ પ્રેમ બાઈસાની તબીબીયત લથડી અને તે મૃત્યુ પામી. ઉલ્લેખનીય છે કે આ એ જ સાધ્વી છે જેમનો ૨૦૨૫ જુલાઈ મહિનામાં એક અન્ય વ્યક્તિ સાથેનો વિવાદિત વીડિયો વાઈરલ થયો હતો. રાજસ્થાનના પોલીસે આ મામલે તાત્કાલિક કાર્યવાહી કરતાં



કડક તપાસ હાથ ધરી અને પોલીસ કમિશનર ઓમપ્રકાશના વડપણ હેઠળ સાધ્વીને ઈન્જેક્શન આપનારા કમ્પાઉન્ડરની ધરપકડ કરી લીધી હતી.

હાલમાં તેની પૂછપરછ ચાલી રહી છે. તપાસમાં અમુક પુરાવાઓ હાથ લાગ્યાની માહિતી મળી રહી છે. પોલીસે પૂછપરછ બાદ ઈન્જેક્શન સહિત તમામ મેડિકલ સામગ્રી પણ કબજે કરી હતી. આ ઉપરાંત આશ્રમને સીલ મારી દેવામાં આવ્યું છે જેથી પુરાવાઓ સાથે છેડછાડ ન કરી શકાય.

અરવલ્લીમાં ઠંડી નવીનતાનો ઉત્સવ ૧૧ મો એજ્યુકેશન ઇનોવેશન ફેસ્ટિવલ ૨૦૨૫ યોજાયો



અરવલ્લી અરવલ્લી જિલ્લામાં શિક્ષણ ક્ષેત્રે નવીનતા અને સર્જનાત્મકતાનો પ્રોત્સાહન આપવા માટે અગિયારમો એજ્યુકેશન ફેસ્ટિવલ ૨૦૨૫ સભ્યોનું આયોજન કરવામાં આવ્યું છે. આ કાર્યક્રમ

૪૧ પ્રકારના ઇનોવેટિવ પ્રોજેક્ટનું પ્રદર્શન કરવામાં આવ્યું હતું.

પ્રદર્શનમાં વિવિધ વિષય પર આકર્ષક ટોલ ગોઠવવામાં આવ્યા હતા જેમાં સરળ ગણિત એઆઈ નું મહત્વ ડિજિટલ સેવાઓ રમત તા રમતા શીખો જીવનમાં ભગવદ્ ગીતા નું મહત્વપૂર્ણ પ્રાથમિક શિક્ષણ મેન્યુટલ હાઈ જન દેશી રમતોનો વારસો અને શિક્ષણ તથા આંગણવાડીની યોજનાઓ જેવા વિવિધ વિષયોનો સમાવેશ થતો હતો. આ તમામ સ્ટોલ દર્શકો માટે આકર્ષકનું કેન્દ્ર બન્યા હતા અને શિક્ષણમાં નવીન અભિગમોને પ્રોત્સાહન આપવામાં મહત્વની ભૂમિકા ભજવી હતી. આ કાર્યક્રમની શરૂઆત પ્રધાનશ્રી જિલ્લા શિક્ષણ તાલીમ ભવન ડીઆઈટી અરવલ્લી શ્રીમતી રોટલી સુવેરા દ્વારા શાબ્દિક સ્વાગત સાથે થઈ હતી ત્યારબાદ શિક્ષણ સમિતિના ચેરમેન શ્રીમતી શાંતાબેન પરમાર

સંબોધન કરતા શિક્ષકોના નવાચારી પ્રયાસોની પ્રસન્નતા કરી અને ભવિષ્યમાં વધુ નવીનતા અપનાવવા પ્રોત્સાહિત કર્યા હતા. આ કાર્યક્રમમાં જિલ્લા શિક્ષણ અધિકારી શ્રી ઉષાબેન ગામીતી જિલ્લા પ્રાથમિક શિક્ષણ અધિકારી શ્રી નૈનેશ દવે ડીઆઈસીસીઓ ડોક્ટર અમેગા તથા તમામ તાલુકા પ્રાથમિક શિક્ષણ અધિકારીઓ ટીપીઓ બીઆરસી સી.આર.સી તથા વિવિધ શિક્ષક સંઘના હોદ્દેદારો સહિત અનેક વરિષ્ઠ અતિથિ ઉપસ્થિત રહ્યા હતા.

એજ્યુકેશન ફેસ્ટિવલ અરવલ્લી જિલ્લામાં શિક્ષણ ક્ષેત્રે નવીનતા અને પ્રોત્સાહન આપવા અને શિક્ષકોના સર્જાત્મક પ્રયાસોને માન આપવાનું એક મહત્વનું ઘટકોર્મ સાબિત થયું છે. આવા કાર્યક્રમો દ્વારા ભાગીદારી સર્વાંગી વિકાસને વેગ મળશે તેમ જ શિક્ષણ વ્યવસ્થામાં ગુણવત્તા સુધારા આવશે.



પ્રયાગરાજ ના માધ્યેમાં જગદગુરુ શંકરાચાર્ય શ્રી અવી મુકતેશ્વરનાંદ સરસ્વતીજી મહારાજ સાથે પોલીસે અપમાનજનક વર્તાવ કરી નાના બાલ બ્રહ્મચારીઓને ચોટી પકડી રસ્તામાં ઘસડતા ઘસડતા પોલીસ સ્ટેશન લઈ ગયા યુવાન સંખ્યાસીઓને કપડાં ઉતારી દંડથી ખરાબ રીતે માર્યા છે અને વૃદ્ધ સંતોને છાતીમાં લાતો મારી ધાયલ કર્યા છે. આ કાર્યના વિરુદ્ધમાં કલેક્ટરશ્રીને આજે આવેદનપત્ર આપવામાં આવ્યું છે. આ સમયે કનેયાલાલજી મહારાજની અધ્યક્ષતામાં શ્રી નિશત વ્યાસ, મિતુલ જોશી, ઉદય ભટ્ટ, શ્રીકાંત ત્રિવેદી, રમેશભાઈ જોશી નટુભા જોશી અને સમાજના અગ્રણીઓ ઉપસ્થિત રહ્યા છે.



શ્રી સમસ્ત ગુજરાત બ્રહ્મ સમાજ અમદાવાદ શહેર દ્વારોં.૨.જ. દ્વારા કાળો કાયદો લાવવામાં આવ્યો છે જે હિન્દુ સમાજમાં તેમજ બંધારણની અંદર સમાનતાના મૂળભૂત અધિકાર નો ઉલ્લંઘન કરે છે તેને તાત્કાલિક અસરથી રદ કરવા માટે આજે ૨૯ ૧ ૨૦૨૬ ગુરુવારના રોજ સવારે ૧૧:૩૦ કલાકે અધિક કલેક્ટર શ્રી અમદાવાદ ને સંસ્થા દ્વારા આવેદનપત્ર આપવામાં આવ્યું છે.

ગુજરાત રાજ્ય આપત્તિ વ્યવસ્થાપન અથોરિટી GSDMA ગાંધીનગર દ્વારા રાજ્યભરની તમામ સરકારી પ્રાથમિક શાળાઓમાં શાળા સલામતી સપ્તાહ ૨૦૨૬ નો શુભારંભ

અરવલ્લી ૨૯ ૧ ૨૦૨૬ જાન્યુઆરી રાજ્યભરની તમામ સરકારી પ્રાથમિક શાળાઓમાં શાળા સલામતી સપ્તાહ ૨૦૨૬ નો શુભારંભ આજે બાયસેગ સ્થેશન અને વંદે ગુજરાત ચેનલ નંબર ૧૧ દ્વારા જીવંત પ્રસારણ સાથે કરવામાં આવ્યો છે. માન્ય મુખ્યમંત્રી શ્રી ભુપેન્દ્રભાઈ પટેલે વિડીયો સંદેશ દ્વારા રાજ્યના તમામ વિદ્યાર્થીઓ અને શિક્ષકોને સંબોધન કરીને શાળા સલામતીના મહત્વ પર પ્રકાશ પાડ્યો હતો. આ પ્રસંગે મહેસુલ વિભાગના અધિક મુખ્ય સચિવ શ્રી અધિક મુખ્ય કારોબારી અધિકારી શ્રી તેમજ જીલ્લા શિક્ષણ નિયામક શ્રી દ્વારા પણ વિદ્યાર્થીઓ અને શૈક્ષણિક સ્ટાફને આપત્તિ વ્યવસ્થાપન અંગે જરૂરી ટેકનિકલ માર્ગદર્શન આપવામાં આવ્યું હતું. આ કાર્યક્રમનો ઉદ્દેશ વિદ્યાર્થીઓમાં કુદરતી તેમજ માનવ સર્જિત આપત્તિઓ સામે પૂર્વ તૈયારી સાવચેતી અને યોગ્ય પ્રતિસાદની



જાગૃતિ કેળવવા નો છે અરવલ્લી જિલ્લામાં જીલ્લા અને જિલ્લા વહીવટી તંત્રના સંયુક્ત ઉપક્રમે આજે જાલોદર પ્રાથમિક શાળા તાલુકા મોડાસા ખાતે જિલ્લા કક્ષાનો ઉદઘાટન કાર્યક્રમ યોજાયો હતો. આ કાર્યક્રમમાં ડીપીઓ ડિઝાસ્ટર બીઆરસી કો-ઓર્ડિનેટર તેમજ શાળાના આચાર્યશ્રી ઉપસ્થિત રહ્યા હતા અને પ્રાસંગિક પ્રવચન પૂરું પાડ્યું હતું. આ સાથા તારીખ ૨૭ જાન્યુઆરીથી ૩૧ જાન્યુઆરી ૨૦૨૬ દરમિયાન ચાલશે આ અંતર્ગત અરવલ્લી જિલ્લાની તમામ પ્રાથમિક શાળાઓમાં પુર

વાવાઓનું મુકામ જેવી કુદરતી આપત્તિઓ તેમજ માનવસર્જિત આપત્તિઓ વિશે વિસ્તૃત માહિતી આપવામાં આવશે. શિક્ષકો દ્વારા વિદ્યાર્થીઓને આપત્તિ પહેલા ની તૈયારીઓ સાવચેતીના પગલાં આપત્તિ દરમિયાન શું કરવું અને શું ન કરવું તે અંગે વિગતવાર સમજ આપવામાં આવશે. આ ઉજવણીમાં ના ભાગરૂપે મોડરૂલ તાલીમ ઓટેશન એપ્રિલ જીબીજીસન સાયબર કાર્યક્રમ હેલ્પલાઈન ૧૯૩૦ મહિલા હેલ્પલાઈન ૧૮૧ હેલ્પલાઈન ૧૦૮૮ પ્રવૃત્તિઓ રોડ સેફ્ટી જનજાગૃતિ તેમ જ ડિઝાસ્ટર શાળા દ્વારા કાયર ફાયરિંગનું જીવંત પ્રદર્શન યોજાશે. જિલ્લાની પસંદગીની આશરે ૬૦ શાળાઓમાં મેગા ઇવેન્ટ્સનું આયોજન કરવામાં આવ્યું છે.

સરકારી વિનયન કોલેજ અમીરગઢ ખાતે મતદાન જાગૃતિ વર્કશોપ અને પદયાત્રા કાર્યક્રમ યોજાયો



ભારત સરકારના યુવા કાર્યક્રમ અને ખેલ મંત્રાલય તથા માય ભારત કેન્દ્ર પાલનપુર, બનાસકાંઠા અને સરકારી વિનયન કોલેજ, અમીરગઢના દ્રજીજી વિભાગ દ્વારા રાષ્ટ્રીય મતદાન જાગૃતિ યુથ વર્કશોપ અને પદયાત્રા યોજાઈ હતી. જેમાં અત્રેની કોલેજમાં નશાબંધી અને આબકારી પાતું પાલનપુરથી પ્રોગ્રામ ઓફિસર કે. આર. ગઢવી તેમજ ટ્રેનિંગ ઓફ ટ્રેનર માય ભારત કેન્દ્ર, પાલનપુરથી અમીરગઢથી શ્રીમાળી હાજર રહ્યા હતા. જે અંતર્ગત તેમના દ્વારા મતદાન જાગૃતિ તેમજ નવા ચૂંટણીકાર બનાવવા, જીઈ કમગ્રીની તેમજ લોકશાહીમાં એક વોટનું મહત્વ અને ભારતની લોકશાહી પ્રણાલિકામાં યુવાનોનું યોગદાન જેવા વિવિધ મુદ્દાઓ પર ચર્ચા કરવામાં આવી હતી. ત્યારબાદ કોલેજથી લઈને અમીરગઢ કોર્ટ સુધી પદયાત્રા યોજાઈ હતી. કાર્યક્રમનું સફળ સંચાલન અંગ્રેજી વિભાગના પ્રો. ફરહીના શેખ દ્વારા કરવામાં આવ્યું હતું. આ સમગ્ર કાર્યક્રમની રૂપરેખા તેમજ કમબંધ આયોજન-દ્રજીજી કો-ઓર્ડિનેટર ડો. મહેશ પ્રજાપતિ દ્વારા કોલેજના આચાર્યશ્રીના સુચારુ માર્ગદર્શન અને સમગ્ર સ્ટાફના સહયોગથી કરવામાં આવ્યું હતું.



તારિખ ૨૬થી ૨૮ જાન્યુઆરી માં સ્પોર્ટ્સ ક્લબ, સ્ટેડિયમ ખાતે રમાયેલ ઓપન ઓલ ઈન્ડિયા રેટિંગ ટુર્નામેન્ટ માં દર્શન પંડ્યા સ્પેશિયલ કેટેગરીમાં પ્રથમ ૩૦૦૦/ઈજ ૬૬જર, ટ્રોફી તેમજ રાહુલ વાઘેલા દ્વિતીય સ્થાન ટ્રોફી પ્રાપ્ત કરેલ છે. ઓલ ઈન્ડિયા માંથી કુલ ૫૪૦૦૦ સ્પેસ પ્લેસર્સ ભાગ લીધો હતો.

ધાનેરાના સેવાભાવી વ્યક્તિત્વ શ્રી હીરાલાલ શાહને 'ધાનેરા રત્ન' સન્માન

ધાનેરા શહેરના સેવાભાવી, સાદગીપ્રેમી અને સમાજહિત માટે અવિરત કાર્યરત શ્રી હીરાલાલ વસ્તીમલજી શાહ ને એજ્યુકેશન, ધાનેરા દ્વારા 'ધાનેરા રત્ન એવોર્ડ' થી ગૌરવભરે સન્માનિત કરવામાં આવ્યા.

આ સન્માન સંસ્થાના પ્રમુખ પારસભાઈ સોની તેમજ ધાનેરાની વિવિધ સંસ્થાઓના અધિકારીઓની ઉપસ્થિતિમાં, શ્રી હીરાલાલ શાહના સમાજપ્રત્યેના નિસ્વાર્થ સેવા ભાવ, શિક્ષણ, આરોગ્ય, ભોજન સેવા, જીવદયા તથા માનવસેવાના કાર્યો આપેલા દીર્ઘકાલીન યોગદાનને ધ્યાનમાં રાખીને આપવામાં આવ્યું. કાંતિકારી સંત શ્રી



નિજામંદ બાપુ ના કરકમળે 'ધાનેરા રત્ન એવોર્ડ' અર્પણ કરવામાં આવ્યો, જે સમગ્ર કાર્યક્રમ માટે ગૌરવ અને પ્રેરણાની ક્ષણ બની. વ્યવસાય સાથે સમાજસેવાને સમન્વયિત રીતે આગળ વધારતા શ્રી હીરાલાલ શાહ આજે પણ અનેક સેવાકીય સંસ્થાઓ સાથે જોડાઈ સમાજહિતના કાર્યોમાં સક્રિય યોગદાન આપી રહ્યા છે. તેમનું જીવન ધાનેરા સહિત સમગ્ર વિસ્તારમાં માટે પ્રેરણારૂપ બન્યું છે. આ સન્માન દ્વારા માત્ર એક વ્યક્તિનું નહીં, પરંતુ સેવા, સચ્ચાઈ અને સંવેદનાના મૂલ્યોનું સન્માન કરવામાં આવ્યું છે — એવો ભાવ કાર્યક્રમ દરમિયાન વ્યક્ત કરવામાં આવ્યો.

જામનગરમાં પોલીસ ભરતીની પ્રક્રિયામાં ગેરરીતિ, બે ઉમેદવારો દોડમાં છેતરપિંડી કરતા ઝડપાયા

રાજ્યભરના જુદા જુદા કેન્દ્રો પર હાલ પોલીસ ભરતી બોર્ડ દ્વારા પ્રેક્ટીકલ પરીક્ષાઓ ચાલી રહી છે. આ પ્રક્રિયા દરમિયાન જામનગરમાં પોલીસ હેડક્વાર્ટર ખાતે ચાલતી પરીક્ષામાં બે ઉમેદવારોની ગેરરીતિ સામે આવી છે. એક ઉમેદવારે દોડની બંને ચીપ અન્ય ઉમેદવારને આપી પરીક્ષા પાસ કરવાનો છેતરપિંડી ભર્યો પ્રયાસ કર્યાનું સામે આવ્યું છે, જેને લઈને પરીક્ષા ડ્યુટી સાથે સંકળાયેલા પોલીસ અધિકારીએ બંને ઉમેદવારો સામે સીટી બી. ડીવીઝન પોલીસમાં ફરિયાદ નોંધાવી છે.

મળતી માહિતી અનુસાર, જામનગર પોલીસ હેડક્વાર્ટર ગ્રાઉન્ડમાં પોલીસ ભરતી પ્રક્રિયા અંતર્ગત હાલ શારીરિક પરીક્ષા ચાલી રહી છે. અહીં દરરોજ ૧૬૦૦ ઉમેદવારોને પરીક્ષા માટે બોલાવવામાં આવી રહ્યાં છે. ત્યારે ૨૧મી જાન્યુઆરીના રોજ ૮૦૮ ઉમેદવારો પરીક્ષા આપવા માટે પોલીસ હેડક્વાર્ટર પહોંચ્યા હતા. ઉમેદવારો પાસેથી જરૂરી ડોક્યુમેન્ટ લઈ ગ્રાઉન્ડમાં પ્રવેશ આપવામાં આવ્યો હતો. એક શૂપમાં ૨૦૦ ઉમેદવારોને એક સાથે દોડ કરાવવામાં આવે છે. દરેક ઉમેદવારે જ્યારે પોતાનો વારો જે શૂપમાં આવે, ત્યારે દોડ માટે નિયત કરવામાં આવેલી પાંચ હજાર મીટરનું અંતર ૨૫ મિનિટમાં પૂર્ણ કરવાનું રહે છે. જેમાં શૂપ ત્રણમાં પોતાનો વારો આવતાં મૂળ ગોંડલાના બેટીવડ ગામના અને હાલ ગોંડલ એસઆરપી શૂપમાં નોકરી કરતા અર્જુનસિંહ જોશી અને તેના જ ગામના શિવભદ્રસિંહ જોશીએ દોડ માટે તૈયારી કરી હતી. આ ૨૦૦ શૂપની દોડ પૂર્ણ થયા બાદ પરિણામ જાહેર કરવામાં આવ્યું હતું. જેમાં ૨૦૦ પૈકી એક ઉમેદવાર એટલેકે અર્જુનસિંહને દોડ માટે આપવામાં આવેલ રનિંગ ચીપ રીડ નહીં થતી હોવાની જાહેર કરવામાં આવી હતી.